

ഉത്തരം

(എ) ഉണ്ട്.

(ബി) ശ്രദ്ധയിൽപ്പെട്ടിട്ടില്ല.

(സി) നിലവിൽ പരിഗണനയിലില്ല.

(ഡി) ഡോക്ടർമാരുടെ കുറിപ്പിയില്ലാതെ മരുന്ന് നൽകുന്ന കാര്യം ശ്രദ്ധയിൽപ്പെട്ടിട്ടില്ല.

(ഇ) ഡോക്ടർമാർക്ക് രാത്രികാലങ്ങളിൽ കർഷകന്റെ വീട്ടിൽ എത്തി ചികിത്സ നൽകുവാൻ വാഹനസൗകര്യം ഉൾപ്പെടെയുള്ള പ്രായോഗിക ബുദ്ധിമുട്ടുകളുണ്ട്. ഈ കുറവ് പരിഹരിക്കുന്നതിന് തെരഞ്ഞെടുത്ത 65 ബ്ലോക്കുകളിൽ രാത്രികാല അടിയന്തിര മൃഗചികിത്സാ സേവനത്തിനായി കരാറടിസ്ഥാനത്തിൽ ഡോക്ടർമാരെ നിയോഗിച്ചിട്ടുണ്ട്.

മൃഗസംരക്ഷണ വകുപ്പ് പദ്ധതികൾ

29 (2522) ശ്രീ. എസ്. ശർമ്മ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) ഗുണമേന്മയുള്ളതും ഉത്പാദനക്ഷമത കൂടിയതും കേരളത്തിന്റെ സാഹചര്യങ്ങൾക്കനുസരിച്ച് വളരാനാകുന്നതുമായ പക്ഷിമൃഗാദികളെ ഉൽപാദിപ്പിച്ചും വളർത്തിയും മിതമായ വിലയ്ക്ക് കർഷകർക്ക് ലഭ്യമാക്കുവാൻ എന്തെങ്കിലും പദ്ധതി ആവിഷ്കരിച്ചിട്ടുണ്ടോ;

(ബി) തദ്ദേശഭരണ സ്ഥാപനങ്ങളുടെ പങ്കാളിത്തത്തോടെ എന്തെല്ലാം പദ്ധതികളാണ് മൃഗസംരക്ഷണ വകുപ്പ് നടപ്പിലാക്കുന്നതെന്ന് പദ്ധതി തിരിച്ച് വ്യക്തമാക്കുമോ?

ഉത്തരം

(എ) മൃഗസംരക്ഷണ വകുപ്പിന്റെ ഫാമുകൾവഴി ലഭ്യതയനുസരിച്ച് ആട്, കോഴി, താറാവ്, പന്നി എന്നിവ മിതമായ വിലയ്ക്ക് കർഷകർക്ക് ലഭ്യമാക്കുന്ന പദ്ധതികൾ വകുപ്പുവഴി നടപ്പാക്കുന്നുണ്ട്.

(ബി) കന്നുകൂട്ടി പരിപാലന പദ്ധതിയിൽ ഒരു വ്യക്തിയ്ക്ക് 12,500 രൂപ വകയിരുത്തിയിട്ടുള്ളതിൽ 6,250 രൂപ ഗുണഭോക്തൃ വിഹിതവും 3,125 രൂപ വീതം സ്റ്റേറ്റ് ഫണ്ടും പഞ്ചായത്ത് ഫണ്ടും ചേർന്നതാണ്. കന്നുകാലി ഇൻഷുറൻസ് പദ്ധതിയിൽ പ്രീമിയം തുകയുടെ 25 ശതമാനം തദ്ദേശഭരണ സ്ഥാപനങ്ങൾ വഹിക്കേണ്ടതാണെന്ന് ഉത്തരവായിട്ടുണ്ട്.

കൂടാതെ തദ്ദേശഭരണ സ്ഥാപനങ്ങളുടെ പദ്ധതിവിഹിതം വിനിയോഗിച്ച് പശു, കിടാരി, ആട്, കോഴി വളർത്തൽ പദ്ധതികൾ, മൃഗസംരക്ഷണ സ്ഥാപനങ്ങൾക്ക് മരുന്ന് വാങ്ങൽ, മൃഗസംരക്ഷണ സ്ഥാപനങ്ങളുടെ കെട്ടിട നിർമ്മാണവും അറ്റകുറ്റപ്പണികളും തൈരുമ്പനായുള്ള വംശവർദ്ധനവ് നിയന്ത്രണ പദ്ധതി, ക്യാമ്പ് ഡിസ്പെൻസറികളും ഫാം സന്ദർശനങ്ങളും, വറ്റുകറവ തീറ്റ വിതരണ പദ്ധതി, ന്യായവില മെഡിക്കൽ സ്റ്റോറുകൾ എന്നിവ മൃഗസംരക്ഷണ വകുപ്പുമൂലമേ നടപ്പിലാക്കിവരുന്നു.

മൃഗസംരക്ഷണ വകുപ്പിലെ പ്രൊമോഷൻ

30 (2523) ശ്രീ. പി. ടി. തോമസ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) മൃഗസംരക്ഷണ വകുപ്പിൽ 2012 മുതൽ സീനിയോറിറ്റി മറികടന്ന് വെറ്ററിനറി സർജൻമാരുടെ പ്രൊമോഷൻ നടത്തിയിട്ടുണ്ടോ; വിശദാംശം നൽകുമോ;

(ബി) ഇടുക്കി കൽത്തൊട്ടി വെറ്ററിനറി ഡിസ്പെൻസറിയിലെ വെറ്ററിനറി സർജനായ ഡോ. ടെസ്സി സബിതയുടെ ജൂനിയറായ എത്ര പേർക്ക് നാളിതുവരെ പ്രൊമോഷൻ നൽകിയിട്ടുണ്ട്; വിശദാംശം നൽകുമോ;

(സി) ഡോ. ടെസ്സി സബിതയ്ക്ക് ഇതുവരെ പ്രൊമോഷൻ നൽകാതെ തടഞ്ഞുവയ്ക്കുവാനുണ്ടായ കാരണം വിശദമാക്കാമോ;

(ഡി) ഡോ. ടെസ്സി സബിതയ്ക്ക് മുൻകാല പ്രാബല്യത്തോടെ പ്രൊമോഷൻ നൽകുന്നതിന് നടപടി സ്വീകരിക്കുമോ;

(ഇ) ഇവർക്ക് പ്രൊമോഷൻ നൽകുന്നതിൽ വീഴ്ച വരുത്തിയ ഉദ്യോഗസ്ഥർക്കെതിരെ നടപടി കൈക്കൊള്ളുമോ?

ഉത്തരം

(എ) മൃഗസംരക്ഷണ വകുപ്പിൽ 2012-ൽ തയ്യാറാക്കിയ വെറ്ററിനറി സർജന്മാരുടെ സീനിയോറിറ്റി ലിസ്റ്റാണ് നിലവിലുള്ളത്. അതിൽനിന്നും യോഗ്യരായവരെ ഡിപ്പാർട്ട്മെന്റിൽ പ്രൊമോഷൻ കമ്മിറ്റി തിരഞ്ഞെടുക്കുന്നത്